

The Meaningfulness of Islamic Principles of Defence in Modern Era

Saeedul Haq Jadoon [◎]
Bakht Shaid [◎]

ABSTRACT

The defense is a legitimate right of every living being for sake of its survival both according to the common sense and the teachings of religions. Islam has given this right to man, and considers it to be the chief guarantee for survival of humanity. Quran and sunnah have emphasized on the significance of self defense and state defense and the great scholars of Islam have elucidated this dimension of Islamic Law in their books. In the Prophetic era the system of defense and security was established on very dynamic and solid bases. Prophet PBUH has emphasized on the application of all security equipment and methods. Through the analogy the modern equipments of defense may be justified as long as they reconcile with the objectives of shariah and the betterment of mankind. In this article the author has

-
- ◎ M.Phil Research Scholar, Department of Qur'ān and Tafsir, Allama Iqbal Open University, Islamabad. (saeedulhaqjadoon@gmail.com)
 - ◎ M.Phil Research Scholar, Department of Islamic Studies, Federal Urdu University, Karachi. (bakhtshaid@gmail.com)

tried to highlight the significance of rules and regulations pertaining to security and defense system in the light of Quran, sunnah and the sayings of jurists. Some points of view have also been analyzed in this regard.



اسلامی قوانین دفاع کی معنویت عہدِ حاضر میں

سعید الحق جدوں [®]

بخت شیر [®]

تمہید:

دین اسلام ایک جامع مذہب ہے۔ اس کی جامعیت کا اندازہ اس بات سے گایا جاسکتا ہے کہ انسان کو جس شعبے میں بھی رہ نمائی کی ضرورت ہو، تو دین حنفی نے ہمیشہ اس کی دست گیری کی ہے۔ معاملات ہوں یا معاشرت، معاشیات ہوں یا عبادات، سیاسیات ہوں یا اخلاقیات، امن ہو یا جنگ، غرض کہ ہر پہلو کے بارے میں اسلامی شریعت نے انسان کی رہ نمائی کی ہے۔ ان مختلف شعبوں میں ایک دفاع کا شعبہ ہے۔ دفاع کی اہمیت عقل و نقل دونوں سے ثابت ہے اسلام کے علاوہ دیگر مذاہب میں بھی دفاع کی بڑی اہمیت ہے۔ اسلام نے گھر سے لے کر ریاست تک اپنی حفاظت کرنے اور سکیورٹی سسٹم مضبوط بنانے کا حکم دیا ہے؛ چنانچہ قرآن و سنت میں اس حوالے سے واضح رہ نمائی ملتی ہے۔

قرآن و سنت نے سکیورٹی سسٹم کے جو اصول و قوانین وضع کیے اور تصورات پیش کیے ہیں، نیز فقہاء کرام نے اپنے زمانے کے حالات کے لحاظ سے ان اصول کی روشنی میں ملک و ملت کے دفاع کے لیے جو تطیقات بیان فرمائی ہیں، عہدِ حاضر کی شورش، بد امنی اور دشمنانِ ملک و ملت کی شرائیزیوں میں ان قوانین کی معنویت روڑ رoshن کی طرح عیاں ہے، کیوں کہ حالاتِ حاضرہ میں اگر ایک طرف ملکی سرحدات کو طرح طرح کے خطرات لاحق ہیں تو دوسری طرف اندر ورنہ ملک بھی شورش اور بد امنی اس حد تک پہنچی ہے کہ نہ مساجد و مراکز محفوظ ہیں اور نہ ہی تعلیمی ادارے۔ اس لیے موجودہ حالات میں ایک مضبوط دفاعی سسٹم کی اہمیت و ضرورت کا انکار ممکن نہیں۔ زیر نظر مقالے میں اسلامی قوانین دفاع کی معنویت اور ان کی رو سے عصر حاضر کے دفاعی اقدامات پر بحث کی جاتی ہے۔

دفاع کی اہمیت قرآن کی نظر میں

اسلام میں دفاع کی اہمیت ایسی ہے جیسے انسانی جسم میں ریڑھ کی ہڈی۔ قرآن مجید میں متعدد مقامات پر اللہ تعالیٰ نے مسلمانوں کو اپنا دفاع کرنے اور اس کے لیے ہر قسم کی قربانی دینے کا حکم بارہا دیا ہے، اپنا اور ملک و ملت کا دفاع کرنے اور سکیورٹی سسٹم مضبوط بنانے کے حوالے سے ذیل میں چند آیات ذکر کی جاتی ہیں:

۱- سورہ نساء میں ارشاد باری تعالیٰ ہے: ﴿يَا أَيُّهَا الَّذِينَ آمَنُوا خُذُوا حِذْرَكُمْ فَإِنْفِرُوا إِبْيَانًا وَأَنْفِرُوا جَمِيعًا﴾^(۱) (اے ایمان والو! اپنے بچاؤ کا سامان بکڑو بپھر (دشمن سے مقابلے کی صورت میں) دستوں کی صورت میں یا کٹھے ہو کر نکلو۔) حذر کا مطلب ہے جا گتے رہنا اور دشمن کے مکروہ فریب سے بچتے رہنا۔^(۲) یہ آیت مومنوں کو یہ دعوت دیتی ہے کہ ان میں اتنی استعداد ہو جس کی بنیاد پر وہ ہر زمان و مکان میں دشمن کے ہتھ کنڈوں سے نج سکیں۔^(۳)

۲- دشمن کے مقابلے میں اپنے دفاع کے لیے ڈٹے رہنے کی ترغیب قرآن نے ان الفاظ میں دی ہے: ﴿يَا أَيُّهَا الَّذِينَ آمَنُوا اصِرِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ تُفْلِحُونَ﴾^(۴) (اے ایمان والو! اصر کرو اور مقابلے میں جھے رہو اور مورچوں میں ڈٹے رہو اور اللہ سے ڈرو تاکہ تم کامیاب ہو جاؤ۔) "صابرُوا" باب مفہوم ہے اور مفہوم کی خصوصیات میں سے ایک یہ ہے کہ اس میں مقابلہ کا معنی پایا جاتا ہے تو "صابرُوا" کا مطلب یہ ہو گیا کہ کافروں کے مقابلے میں ان سے بڑھ کر پامردی اور ثابت قدمی کا مظاہرہ کرو۔

"رَابِطُوا" کا مطلب ہے دشمنوں سے جہاد کے مورچوں پر ڈٹے رہنا۔^(۵)

-۱- القرآن: ۲: ۷۱۔

-۲- مجموعة من العلماء بإشراف مجمع البحوث الإسلامية بالأزهر، التفسير الوسيط (الهيئة العامة لشئون المطبع الأهلية الطبعة، ۱۴۳۹هـ، ۲: ۸۳۶)۔

-۳- محمد سید الطنطاوی، التفسير الوسيط للقرآن الكريم (تالیف: دار نہضۃ مصر، الطبعة الأولى)، ۲۱۳۳۔

-۴- القرآن: ۳: ۲۰۰۔

-۵- ابو عبد اللہ محمد بن احمد بن ابی بکر اقرطبی، الجامع لأحكام القرآن (ریاض: دار عالم الكتب الطبعة، ۱۴۲۳ھ، ۳: ۳۲۳)۔

۳۔ دفاع کی اہمیت کا اندازہ اس بات سے مخوبی لگایا جا سکتا ہے کہ قرآن نے نماز جیسی اہم عبادت میں بھی اپنے دفاع کا طریقہ سکھایا ہے اور دشمن کے حملے سے بچنے کے لیے اس عظیم الشان فریضے میں رخصت دی ہے لیکن اپنے دفاع میں غفلت برتنے کو قطعاً گوارا نہیں کیا، نماز کی حالت میں دفاعی طریقہ کار کو قرآن نے اس انداز میں بیان کیا ہے: ﴿وَإِذَا كُنْتَ فِيهِمْ فَاقْتُلْهُمْ لَهُمُ الصَّلُوةُ فَلَتَقْمُ طَائِيْهُ مِنْهُمْ مَعَكَ وَلَيَأْخُذُوا أَسْلِحَتَهُمْ فَإِذَا سَجَدُوا فَلْيُكُونُوا مِنَ وَرَائِكُمْ وَلَتَأْتِ طَائِيْهُ أُخْرَى لَمْ يُصْلُوْا فَلْيُصْلُوْا مَعَكَ وَلَيَأْخُذُوا حِذْرَهُمْ وَأَسْلِحَتَهُمْ وَدَالِّيْنِ كَفُرُوا وَتَغْفِلُونَ عَنْ أَسْلِحَتِكُمْ وَأَمْتَعْتَكُمْ فِي مِلْوَنَ عَلَيْكُمْ مَيْلَةٌ وَاحِدَةٌ وَلَا جُنَاحَ عَلَيْكُمْ إِنْ كَانَ بِكُمْ أَذَى مِنْ مَطْرِأً وَلَنْتَمْ مَرْضَى أَنْ تَضَعُوا أَسْلِحَتِكُمْ وَخُذُوا حِذْرَكُمْ إِنَّ اللَّهَ أَعَدَ لِلْكُفَّارِ عَذَابًا مُهِينًا﴾^(۱)

مذکورہ آیت نے حریں سے جنگ کی صورت میں صلوٰۃ خوف کی اجازت دی ہے، لیکن اس کے علاوہ دیگر دفاعی مقالات پر بھی صلوٰۃ خوف کی اجازت ہے، اسی طرح صرف اپنی جان ہی نہیں، بلکہ اپنے ماں اور اہل و عیال کی حفاظت و دفاع کے خاطر بھی صلوٰۃ الخوف کو جائز قرار دیا ہے، جس کی تصریح اہل علم نے کچھ یوں کی ہے:

وَكَذَلِكَ تَجْبُزُ فِي كُلِّ قِتَالٍ مُبَاخٍ، كَتَالٍ أَهْلِ الْبَغْيِ، وَقُطَاعِ الْطُّرُقِ، وَقِتَالٍ مَنْ فَصَدَ إِلَيْ نَفْسِ شَخْصٍ، أَوْ أَهْلِهِ أَوْ مَالِهِ، قِيَاسًا عَلَى قِتَالِ الْحَرْبِيِّينَ، وَجَاءَ فِي الْآثَرِ: مَنْ قُتِلَ دُونَ مَالِهِ فَهُوَ شَهِيدٌ. وَمَنْ قُتِلَ دُونَ دِينِهِ فَهُوَ شَهِيدٌ. وَمَنْ قُتِلَ دُونَ دِمَهِ فَهُوَ شَهِيدٌ. وَمَنْ قُتِلَ دُونَ أَهْلِهِ فَهُوَ شَهِيدٌ.^(۲)

اسی طرح صلوٰۃ الخوف ہر جائز قتال میں مباح ہے، جیسے بغیوں، راہ زنوں، اور اس شخص کے خلاف قتال جو کسی کی جان، ماں یا اہل و عیال کو نقصان پہنچانے کی کوشش کرے۔ جیسا کہ حدیث شریف میں ہے کہ جو شخص اپنے ماں کی حفاظت کرتے ہوئے مارا جائے وہ شہید ہے، جو شخص اپنے دین کی حفاظت کرتے ہوئے مارا جائے وہ شہید ہے، جو شخص اپنی جان کی حفاظت کرتے ہوئے مارا جائے وہ شہید ہے اور جو شخص اپنے اہل و عیال کی حفاظت کرتے ہوئے مارا جائے وہ شہید ہے۔ نیز اسلام نے انسانی دفاع کو اتنا اہمیت دی ہے کہ اگر قتال نہ ہو بلکہ صرف خوف و خطرہ ہو مثلاً سیالب یا آگ یا درندے کا سامنا ہو، تو اس حالت میں بھی شریعت نے صلوٰۃ الخوف کی اجازت دی ہے۔

۴۔ قرآن کریم میں اللہ تعالیٰ نے مسلمانوں کو یہ حکم دیا ہے کہ کفار کے مقابلے اور اسلام و مسلمانوں کے دفاع کے لیے جگج ساز و سامان، اسلحہ اور سواری وغیرہ جمع کر کے رکھیں۔ ارشاد باری تعالیٰ ہے:

﴿أَعَدُوا لِهِمْ مَا أَسْتَطَعْتُمْ مِنْ قُوَّةٍ وَمِنْ رِيَاضِ الْجِيلِ تُرْهِبُونَ بِهِ عَدُوَّ اللَّهِ وَعَدُوُّكُمْ وَآخَرِينَ مِنْ دُونِهِمْ لَا تَعْلَمُونَهُمُ اللَّهُ يُعْلَمُهُمْ وَمَا تُنْفِقُوا مِنْ شَيْءٍ عَفِيٌ سَيِّلُ اللَّهُ بُوْفَ إِلَيْكُمْ وَأَنْتُمْ لَا تُظْلَمُونَ﴾^(۸)

(اور اے مسلمانوں!) کفار کے مقابلے کے لیے جو قوت اور طاقت تم سے بن پڑے وہ مہیا کرو۔ اور تیار بندھے رہنے والے گھوڑے (تیار رکھو)، تاکہ تم اپنی دھاک بھاگ سکو، اس (سامان حرب و ضرب) کے ذریعے (ان اپنا کفر و باطل) پر جو کہ دشمن بیٹن اللہ کے، اور دشمن بیٹن تمہارے، اور ان کے علاوہ ان دوسروں پر بھی جن کو تم نہیں جانتے، مگر اللہ جانتا ہے ان سب کو، اور یاد (رکھو کہ) جو بھی کچھ تم لوگ خرچ کرو گے اللہ کی راہ میں وہ پورا پورا لوٹایا جائے گا تمہاری طرف، اور تم پر کوئی زیادتی نہیں ہوگی۔

اس آیت سے مقصود مسلمانوں کو یہ حکم دینا ہے کہ تم دشمنوں کے مقابلے کے لیے سامانِ جنگ تیار کرو، جس قدر اور طاقت تم فراہم کر سکتے ہو، اس میں کسر نہ چھوڑو۔ ظاہر ہے کہ ہر زمانے میں سامانِ جنگ بدلتا رہتا ہے، پہلے زمانے میں تیر و تلوار تھے اور اس زمانے میں توپ و بندوق اور ایٹم و میزائل ہیں، یہ سب سامانِ جہاد ہے۔ اور اسی طرح آئندہ جو اسلحہ اور آلات حرب و ضرب تیار ہوں گے، وہ سب اس آیت کے عموم اور مفہوم میں داخل ہوں گے اور عین مشاقر آنی ہوں گے، لہذا اس آیت کی رو سے مسلمان حکومتوں پر جدید اسلحہ کی تیاری اور ان کے کارخانے کا قائم کرنا فرض ہو گا۔ اس لیے آیت میں قیامت تک کے لیے ہر مکان و زمان کے مناسب قوت و طاقت کی فراہمی کا حکم دیا گیا ہے جس طرح کافروں نے تباہ کن ہتھیار تیار کیے ہیں ہم پر بھی اسی قسم کے تباہ کن ہتھیاروں کا تیار کرنا فرض ہو گا، تاکہ کفر و شرک کا مقابلہ کر سکیں۔^(۹)

مذکورہ بالا تفصیل سے معلوم ہوا کہ اگر کفار سائنسی اور ایٹمی تحقیقات اور ایجادات کر کے مسلمانوں اور عالمِ اسلام کے لیے خطرہ بن رہے ہوں تو ازوے قرآن مسلمانوں پر لازم ہے کہ وہ بھی اسلام، مسلمانوں اور بلاڈِ اسلامیہ کے تحفظ و سلامتی کے لیے سائنسی اور ایٹمی تحقیقات کر کے جدید اسلحہ اور شکنالوجی حاصل کریں تاکہ کفار مسلمانوں اور بلاڈِ اسلامیہ کے لیے خطرہ نہ بن سکیں، چنانچہ آج کے دور میں اگر کفار میزائل، ایٹم اور ڈرون شکنالوجی تیار کر کے ملتِ اسلامیہ کے لیے خطرہ بن رہے ہیں تو قرآنِ کریم کی رو سے مسلمان حکومتوں پر بھی یہ فریضہ عائد ہوتا ہے کہ وہ اس جدید شکنالوجی کو متعارف کرائیں اور جدید تحقیقات کر کے اس میدان میں غیر مسلموں سے پیچھے نہ رہیں، تاکہ وہ بہتر انداز میں ملتِ اسلامیہ کا تحفظ اور دفاع کر سکیں۔

دافع کی اہمیت احادیث کی نظر میں

رسول اللہ ﷺ نے بھی دفاع کو غیر معمولی اہمیت دی ہے، چنانچہ ذخیرہ احادیث میں اس حوالے سے بہت ساری روایات پائی جاتی ہیں، نمونہ کے طور پر یہاں چند روایتوں کا ذکر کیا جاتا ہے۔

- حضرت سہل بن سعد الساعدي رضی اللہ عنہ سے روایت ہے کہ رسول اللہ ﷺ نے ارشاد فرمایا: "رباط يوم في سبيل الله خير من الدنيا وما عليها" ^(۱۰) (الله تعالیٰ کے راستے میں ایک دن کی پھرہ داری دنیا اور جو کچھ اس دنیا میں ہے اس سب سے بہتر ہے) یعنی ملتِ اسلامیہ، اسلام اور مسلمانوں کی حفاظت کے لیے پھرہ داری انجام دینے پر اللہ تعالیٰ اس قدر عظیم الشان اجر و ثواب عطا فرماتے ہیں کہ ساری کائنات سے وہ افضل و بہتر ہے۔
- حضرت فضالہ بن عبید رضی اللہ عنہ سے روایت ہے کہ رسول اللہ ﷺ نے ارشاد فرمایا: "کُلُّ الْمَيْتٍ يُحْتَمَ عَلَىٰ عَمَلِهِ، إِلَّا الْمُرْبِطُ، فَإِنَّهُ يَنْمُولُهُ عَمَلُهُ إِلَىٰ يَوْمِ الْقِيَامَةِ وَيُؤْمَنُ مَنْ فَتَأَنَ الْقَبْرَ" ^(۱۱) (ہر شخص کا عمل مرنے پر ختم ہو جاتا ہے مگر جو شخص اسلامی سرحدات کی حفاظت کے لیے مورچ پر بیٹھ کر وفات پائے اس کا یہ عمل قیامت تک برقرار رہتا ہے، اور وہ قبر کے عذاب سے محفوظ رہتا ہے۔)
- مسند احمد بن حنبل میں آپ ﷺ کی یہ روایت مذکور ہے: "رباط يوم في سبيل الله أفضـل من ألف يوم فيها سواه." ^(۱۲) (الله تعالیٰ کے راستے میں اسلامی سرحد پر ایک دن پھرہ دینا دوسراۓ مقامات پر ہزار دن عبادت کرنے سے افضل ہے۔)

- حضرت سلمان رضی اللہ عنہ سے رسول اللہ ﷺ کا یہ ارشاد مبارک منقول ہے:
عن سلمان، أن النبي صلى الله عليه وسلم قال: «رباط يوم في سبيل الله خير من قيام شهر وصيامه يقام فلا يقعد ويصوم، فلا يفتر، ومن مات مرابطا في سبيل الله نجا من عذاب القبر، ويجري عليه صالح عمله إلى يوم القيمة». ^(۱۳)

-۱۰ محمد بن اسحاق عبد الله البخاري، صحيح البخاري (دار طوق النجاة، ۱۴۲۲ھ)، ۲: ۳۵۔

-۱۱ ابو اود سليمان بن الأشعث الحنفی، سنن أبي داؤد (بیروت: المکتبۃ العصریۃ)، ۳: ۹۔

-۱۲ احمد بن محمد بن حنبل، مسند احمد (بیروت: مؤسسة الرسالة، الطبعہ، ۱۴۲۱ھ)، ۱: ۳۹۵۔

-۱۳ ابو بکر عبد الرزاق بن ہمام الصنعاوی، مصنف عبد الرزاق (الہند: المجلس العلمی، ۱۴۰۳ھ)، ۵: ۲۸۱۔

الله تعالى کے راستے میں ایک دن اسلامی سرحدوں کی حفاظت کے لیے گزارنا مسلسل ایک مہینے تک روزہ رکھنے اور رات بھر عبادت کرنے سے بہتر ہے، اور جس شخص کو اسلامی سرحدات کی حفاظت کرتے ہوئے موت آئے وہ عذابِ قبر سے محفوظ ہو گا، اور اس کے نیک اعمال قیامت تک جاری رہیں گے۔

۵- صحیح ابن حبان میں اسلام، مسلمانوں اور مملکتِ اسلامیہ کی حفاظت اور سکیورٹی کی فضیلت کے بارے میں رسول اللہ ﷺ کا یہ ارشاد مبارک ممقوٰل ہے: "موقف ساعة في سبيل الله خير من قيام ليلة القدر عند الحجر الأسود" (الله تعالى کی راہ میں کچھ دیر ہٹھر نالیۃ القدر میں حجر اسود کے سامنے عبادت کرنے سے بہتر ہے۔)

۶- رسول اللہ ﷺ نے باری تعالیٰ کے اس ارشاد: «وَأَعِدُّوا لَهُمْ مَا مُسْتَطِعُمُ مِنْ قُوَّةٍ» (۱۵) میں قوت کی تفسیر اپنے زمانے کے مروج آلاتِ حرب و ضرب سے کرتے ہوئے فرمایا: "أَلَا إِنَّ الْقُوَّةَ الرَّمْيُ، أَلَا إِنَّ الْقُوَّةَ الرَّمْيُ، أَلَا إِنَّ الْقُوَّةَ الرَّمْيُ۔" (۱۶) (خبردار قوت تیر اندازی ہے، خبردار قوت تیر اندازی ہے۔)

امام ابو بکر جصاص رضی اللہ عنہ فرماتے ہیں کہ حدیث میں جو تیر اندازی کا ذکر کیا گیا ہے اس سے مراد مخفی تیر اندازی نہیں بلکہ وقت کے جدید ترین ہتھیاروں کا استعمال ہے۔ (۱۷)

حضور ﷺ کے زمانہ مبارک میں تیر اندازی ہی جنگ کے لیے بہترین ہتھیار سمجھا جاتا تھا مگر آج اس سے ہر قسم کی بندوق، توپ، ٹینک اور بکتر بند گاڑیاں، فضائی اور زمین سے فضا میں مار کرنے والے میزائل، جنگی کشتیاں اور تباہ کن بھری جہاز، ہوائی جہاز، راکٹ اور آبدوزیں مراد ہیں۔ (۱۸)

-۱۳- محمد بن حبان التقیی، صحیح ابن حبان (بیروت: مؤسسة الرسالة، ۱۴۰۸ھ)، ۱۰: ۳۶۷۔

-۱۴- القرآن ۸: ۲۰۔

-۱۵- مسلم بن الحجاج ابو الحسن التقییری النیسا بوری، صحیح مسلم (بیروت: دار إحياء التراث العربي)، ۳: ۱۵۲۲۔

-۱۶- امام جصاص، احمد بن علی ابو الحنفی، أحكام القرآن (بیروت: دار إحياء التراث العربي)، ۵: ۲۵۳۔

-۱۷- صوفی عبدالحمید سواتی، تفسیر معالم العرفان فی دروس القرآن (گوجرانوالہ: مکتبہ دروس القرآن، ۱۴۰۸ھ)، ۹: ۲۷۸۔

رسول اللہ ﷺ کی سکیورٹی تدابیر

رسول اللہ ﷺ ضرورت کے مطابق مختلف موقعوں پر اپنی پھرہ داری کا باقاعدہ اهتمام فرمایا کرتے تھے: "حضرت ابو موسیٰ اشعری رضی اللہ عنہ سے روایت ہے کہ نبی کریم ﷺ کی پھرہ داری آپ کے صحابہ کرام رضی اللہ عنہم کیا کرتے تھے۔" ^(۱۹)

حضرت عائشہ رضی اللہ عنہا رسول اللہ ﷺ کی سکیورٹی کی انتظامات کی تفصیل بتاتے ہوئے فرماتی ہیں: "أرق النبي صلی الله علیہ وسلم ذات ليلة، فقال: ليت رجالاً صالحًا من أصحابي يحرسني الليلة إذ سمعنا صوت السلاح، قال: من هذا؟ قال سعد: يا رسول الله، جئت أحرسك، فنام النبي صلی الله علیہ وسلم حتى سمعنا غطيشه." ^(۲۰) (ایک رات نبی کریم ﷺ جاگتے رہے (تو میں نے عرض کیا یا رسول اللہ! آپ کیوں فکر مند ہیں؟) آپ ﷺ نے ارشاد فرمایا: کاش! آج رات میرے صحابہ میں سے کوئی صالح آدمی میرا پھرہ دیتا، اتنے میں ہم نے ہتھیار کی آواز سنی تو آپ ﷺ نے پوچھا: کون ہے؟ حضرت سعد بن وقار رضی اللہ عنہ نے عرض کیا کہ میں آپ کی پھرہ داری کے لیے حاضر ہوا ہوں، اس کے بعد نبی کریم ﷺ سکون اور اطمینان کی نیند سو گئے۔)

سکیورٹی سسٹم کے حوالے سے اس حدیث سے مندرجہ ذیل مسائل ثابت ہوتے ہیں:

- ۱ احتیاطی اور حفاظتی تدابیر کا اہتمام کرنا۔
- ۲ دشمن کے مکروہ فریب سے بچنے کے لیے پھرہ داری کا انتظام کرنا۔
- ۳ لوگوں پر لازم ہے کہ ملک و ملت کے راہ نماؤں اور بڑوں کی حفاظت کریں۔
- ۴ دفاع کے لیے اسباب اختیار کرنا توکل کے منافی نہیں۔ ^(۲۱)

-۱۹ ابو عبد اللہ احمد بن محمد بن حنبل، مسنند الإمام أحمد بن حنبل (بیروت: مؤسسة الرسالۃ، ۲۰۰۱ء)، رقم: ۱۹۵۵۳۔

-۲۰ صحيح البخاری، ۹: ۸۳۔

-۲۱ احمد بن علی بن حجر العسقلانی، فتح الباری (بیروت: دار المعرفة، ۱۳۷۹ھ)، ۳: ۸۲۔

سیرتِ طیبہ اور مسلم راہ نماؤں کے لیے سکیورٹی گارڈز

رسول اللہ ﷺ کی سیرتِ طیبہ سے اس بات کا ثبوت ملتا ہے کہ اسلامی راہ نماؤں، لیڈروں، سپہ سالاروں اور دیگر اہم دینی و ملی شخصیات کی حفاظت کے لیے سکیورٹی گارڈز کا اہتمام کرنا چاہیے، چنانچہ حضرت انس بن مالک رضی اللہ عنہ فرماتے ہیں: "إن قيس بن سعد كان يكون بين يدي النبي صلی اللہ علیہ وسلم، بمنزلة صاحب الشرط من الأمير" ^(۲۲) (حضرت قیس بن سعد رضی اللہ عنہ رسول اللہ ﷺ کے آگے بطورِ محافظ رہا کرتے تھے۔)

اسی طرح حضرت عبد اللہ بن عمر رضی اللہ عنہ سے روایت ہے کہ رسول اللہ ﷺ جب نمازِ عید کے لیے نکلتے تو ساتھ نیزہ اٹھانے کا حکم دیتے، اسی نیزے سے سترہ کا کام بھی لیا جاتا، چنانچہ آپ ﷺ اس کی طرف نماز پڑھتے اور لوگ آپ کے پیچے ہوتے اور آپ سفر میں بھی اس طرح کیا کرتے۔ ^(۲۳) مذکورہ بالاروایات سے ثابت ہوا کہ اپنے دفاع اور حفاظت کے لیے حفاظتی تدابیر اور سکیورٹی اقدامات کرنا نہایت اہم اور ضروری ہے۔

رسول اللہ ﷺ کا نفسِ نفس قوم کے دفاع کا اہتمام

نبی کریم ﷺ بذاتِ خود ایک بہترین سپہ سالار، مسلح محافظ اور نہایت دلیر تھے، اور آپ نے از خود کئی موقع پر قوم کی حفاظت فرمائی ہے۔ حضرت انس بن مالک رضی اللہ عنہ فرماتے ہیں کہ رسول اللہ ﷺ لوگوں میں سب سے زیادہ حسین اور بہادر تھے، ایک رات اہل مدینہ کسی خطرے کی آواز سے گھبرا کر اس آواز کی طرف نکلے، تو دیکھا کہ رسول اللہ ﷺ حضرت ابو طلحہ رضی اللہ عنہ کے گھوڑے پر سوار گئے میں تلوار لٹکائے خطرے کا جائزہ لے کر واپس تشریف لارہے ہیں اور فرمادے ہیں: گھبراً مُتَّ، گھبراً مُتَّ۔ ^(۲۴)

مذکورہ روایت سے معلوم ہوتا ہے کہ اسلام نے صرف ذاتی و شخصی دفاع کو اہمیت دی ہے، بلکہ ملی و قومی دفاع کی اتنی اہمیت ہے کہ رسول اللہ ﷺ پوری قوم سے پہلے بذاتِ خود خطرے کی طرف نکلتے ہیں، تاکہ ملت و قوم کو کوئی نقصان نہ پہنچے۔

-۲۲- البخاری، صحيح البخاری، ۹: ۶۵۔

-۲۳- نفس مصدر، ۱: ۱۰۶۔

-۲۴- نفس مصدر، ۲: ۳۹۔

تعلیمی اداروں اور دینی مرکز کا سکیورٹی سسٹم

آج کے پر نفت اور پر خطر دور میں جہاں ہر طرف بدامنی کا دور دورہ ہے، بد قسمتی سے تعلیمی ادارے اور دینی مرکز بھی اس کی زد میں ہیں اور مختلف طریقوں سے ان کو نشانہ بنایا جاتا ہے، چنانچہ ان حالات میں تعلیمی اداروں اور دینی مرکز کی سکیورٹی نہایت اہمیت رکھتی ہے۔ اسلام کی جامع تعلیمات نے اس باب میں بھی ہماری راہ نمائی فرمائی ہے، چنانچہ حضرت حارث بن حسان رضی اللہ عنہ فرماتے ہیں: "قدمت المدينة فرأيت النبي صلی اللہ علیہ وسلم قائمًا على المنبر وبلال قائم بين يديه متقدلاً سيفاً." ^(۲۵) (میں مدینہ منورہ حاضر ہوا تو میں نے رسول اللہ صلی اللہ علیہ وسلم کو منبر پر دیکھا اور آپ صلی اللہ علیہ وسلم کے پاس حضرت بلاں گلے میں تواریخ کا نامہ تھے۔)

حافظ ابن کثیر رحمۃ اللہ علیہ نے البداية والنهاية میں لکھا ہے کہ ایک دن جب حضرت معاویہ رضی اللہ عنہ نمازِ فجر

کے لیے نکلے، تو برک نامی شخص نے آپ پر حملہ کیا، جس سے آپ زخمی ہو گئے، برک کپڑا گیا، تو حضرت معاویہ رضی اللہ عنہ نے اس کے قتل کا حکم دیا، برک نے کہا آپ مجھے چوڑ دیں میں آپ کو یہ خوش خبری سنادیا ہوں، حضرت معاویہ رضی اللہ عنہ نے پوچھا کیا خوش خبری ہے؟ اس نے کہا کہ آج میرے بھائی نے حضرت علی رضی اللہ عنہ کو قتل کیا ہے۔ (چوں کہ حضرت علی اور حضرت معاویہ رضی اللہ عنہما کے درمیان اجتہادی نوعیت کا اختلاف تھا اس لیے اس کے خیال میں یہ تھا کہ اس خبر سے حضرت معاویہ رضی اللہ عنہ خوش ہو کر مجھے معاف کر دیں گے) حضرت معاویہ رضی اللہ عنہ نے پوچھا کہ شاید وہ قتل نہ کر سکا ہو۔ اس نے کہا کہ چوں کہ حضرت علی رضی اللہ عنہ سکیورٹی گارڈ نہیں رکھتے، لہذا میرا بھائی ضرور اپنے منصوبہ میں کامیاب ہو گیا ہو گا، یہ سن کر حضرت معاویہ رضی اللہ عنہ نے اس کے قتل کا حکم دیا۔

"وَمِنْ حِينَذِ عَمِلَتِ الْمَقْصُورَةِ فِي الْمَسْجِدِ الْجَامِعِ وَجَعَلَ الْحَرْسَ حَوْلَهَا فِي حَالِ السُّجُودِ، فَكَانَ أَوَّلَ مَنْ اتَّخَذَهَا مَعَاوِيَةً هَذِهِ الْحَادِثَةَ."

^(۲۶)

اس وقت سے جامع مسجد دمشق میں مقصورة (سکیورٹی روم) بنایا گیا، اور نماز کی حالت میں سکیورٹی گارڈ مقرر کیے گئے۔ حضرت معاویہ رضی اللہ عنہ پہلی شخصیت ہیں جنہوں نے باقاعدہ اس کا اہتمام فرمایا، لیکن یہ حفاظتی اقدامات

-۲۵ ابو عبد اللہ محمد بن یزید القزوینی، سنن ابن ماجہ (دار الرسالۃ العالمية، ۱۴۳۰ھ)، ۷: ۹۲۔

-۲۶ ابو الفداء اسماعیل بن عمر بن کثیر، البداية والنهاية (بیروت: دار الفکر، ۱۴۰۷ھ)، ۷: ۳۲۹۔

صرف حضرت معاویہ رضی اللہ عنہ تک مدد و نہیں تھے، بلکہ یہ سلسلہ آپ کے بعد بھی جاری رہا، چنانچہ آپ کے بعد بھی حکام و امراء نے مساجد میں حفاظتی کروں کا اہتمام کیا، حضرت عبد اللہ بن یزید عَنْ عَبْدِ اللَّهِ فرماتے ہیں کہ میں نے حضرت انس بن مالک عَنْ عَبْدِ اللَّهِ فرماتے ہیں کہ میں نے حضرت عمر بن عبد العزیز عَنْ عَبْدِ اللَّهِ کے ساتھ مقصودہ (مسجد کے اندر حفاظتی کرے) میں فرض نماز پڑھتے دیکھا۔^(۲۷) اسی طرح حضرت عبد اللہ عَنْ عَبْدِ اللَّهِ فرماتے ہیں کہ میں نے سالم، قاسم اور امام نافع کو مقصودہ (سکیورٹی روم) میں نماز پڑھتے دیکھا۔^(۲۸)

مذکورہ بالا تفصیل سے معلوم ہوتا ہے کہ جس طرح اہم شخصیات کے لیے سکیورٹی اقدامات ضروری ہیں۔ اسی طرح دینی مرکز اور تعلیمی اداروں میں سکیورٹی انتظامات کرنا بھی حکومت وقت کے فرائض میں سے ہے، خصوصاً آج جیسے پرفتن دور میں جہاں نہ دینی مرکز محفوظ ہیں اور نہ ہی تعلیمی ادارے، حکومت کی ذمے داری مزید بڑھ جاتی ہے کہ وہ ان دینی، ملی اور تعلیمی اداروں کی سکیورٹی محفوظ بنائے۔

اٹیلی جنس سسٹم اور دیگر آلات جدیدہ کا استعمال سیرت طیبہ کی روشنی میں

آج کے دور میں اٹیلی جنس کی اہمیت کسی پر مخفی نہیں، دنیا کا ہر ملک اس کا باقاعدہ اہتمام کرتا ہے اور اس کے ذریعے اپنے ملک و قوم کے دفاع اور دشمنوں کی سازشوں سے بچنے کی کوشش کرتا ہے۔ سیرت طیبہ کے مطالع سے معلوم ہوتا ہے کہ عالم اسلام، مسلمانوں اور اسلامک مسٹیش کے دفاع کے لیے خفیہ اہلکاروں (اٹیلی جنس) سے مدد لینا ضروری ہے، یہی وجہ ہے کہ امام بخاریؓ نے جاسوسی کی فضیلت کے بارے میں مستقل ایک باب قائم فرمایا ہے "باب فضل الطلبيعة" اور اس باب کے تحت حضرت جابر بن عبد اللہ ؓ کی یہ روایت نقل فرمائی ہیں: "عن جابر رضي الله عنه، قال: قال النبي صلى الله عليه وسلم: «من يأتيني بخبر القوم يوم الأحزاب؟» قال الزبير: أنا، ثم قال: «من يأتيني بخبر القوم؟»، قال الزبير: أنا، فقال النبي صلى الله عليه وسلم: «إن لكلنبي حواريا وحواري الزبير».^(۲۹) (رسول اللہ ﷺ نے غزوہ احزاب کے موقع پر فرمایا کہ کون میرے پاس دشمن کی خبر لے کر آئے گا؟ حضرت زیر رضی اللہ عنہ نے فرمایا: میں، آپ ﷺ نے دوبارہ یہی سوال کیا تو پھر حضرت زیر رضی اللہ عنہ نے فرمایا: میں، اس پر آپ ﷺ نے فرمایا: ہر پیغمبر کا ایک حواری (مدگار) ہوتا ہے اور میر احواری حضرت زیر ہے۔)

-۲۷- الحافظ عبد اللہ بن محمد بن ابی شیبہ ابراہیم، مصنف ابن ابی شیبہ (بیروت: دار الفکر)، ۱: ۳۹۹۔

-۲۸- نفس مصدر، ۱: ۵۰۰۔

-۲۹- البخاری، صحيح البخاری، ۳: ۲۷۔

غزوہ احزاب اسلامی تاریخ میں بہت اہمیت کا حامل ہے جس میں مسلمانوں پر بہت سخت حالات آئے، عرب کے مختلف قبائل بنو نضیر، بنو قریظہ، بنو والل، غطفان اور قریش مکہ نے مل کر مسلمانوں پر حملہ کرنے کا منصوبہ بنایا، جب رسول اللہ ﷺ کو اس کی اطلاع ہوئی تو آپ نے اپنے صحابہ کرام سے مشورہ کیا، حضرت سلمان فارسی رضی اللہ عنہ کے مشورے سے مسلمانوں نے بڑی محنت اور جان فشنائی سے مدینہ منورہ کے گرد خندق کھودی۔^(۳۰) دشمن کے لشکر نے تقریباً ایک میون تک مسلمانوں کا حاصرہ کیا۔^(۳۱) ایک دن حضرت نعیم بن مسعود بن عامر اشجاعی رضی اللہ عنہ رسول اللہ ﷺ کی خدمت میں حاضر ہوئے اور عرض کی کہ چوں کہ میں مسلمان ہو چکا ہوں اور میری قوم کو میرے اسلام کا علم نہیں، لہذا آپ مجھے اجازت دیں کہ میں ان دشمنوں کے خلاف کوئی خفیہ تدبیر اختیار کروں، آپ ﷺ نے انہیں اجازت دیتے ہوئے فرمایا: "فَاحْرُجْ فَإِنَّ الْحَرْبَ خَدْعَةٌ"^(۳۲) (آپ چلے جائیں، کیوں کہ جنگ تو چال بازی کا نام ہے۔) حضرت نعیم بن مسعود رضی اللہ عنہ جاہلیت میں بنو قریظہ کے ہم مشرب تھے، چنانچہ آپ نے ان کے پاس جا کر کہا کہ آپ لوگوں کو ہمارا قریبی تعلق معلوم ہے، انہوں نے کہا کہ آپ جو کہنا چاہتے ہیں کہیے کیوں کہ ہمیں آپ پر کوئی بد گمانی نہیں۔

آپ نے فرمایا کہ قریش اور غطفان والے توبہ ہر سے آئے ہوئے لوگ ہیں، اگر جنگ میں کام یابی حاصل ہو جائے تو ان کا مقصد پورا ہو جائے گا اور اگر شکست ہو جائے تو واپس چلے جائیں گے، مگر آپ لوگ یہاں کے رہائشی ہیں اور شکست کی صورت میں آپ یہاں اکیلے رہ جائیں گے، لہذا آپ ان لوگوں کا ساتھ نہ دیں جب تک وہ اپنے چند لوگوں کو آپ کے پاس رہن (گروئی) نہ رکھوائیں۔ اس کے بعد آپ قریش کے پاس گئے اور فرمایا کہ یہود اپنے کیے پر نادم ہیں، اب وہ یہ چاہتے ہیں کہ آپ کے کچھ لوگوں کو رسول اللہ ﷺ کے سپرد کریں تاکہ مسلمان انہیں قتل کریں اس کے بعد وہ مسلمانوں سے صلح کر لیں گے اور ان کے ساتھ مل کر آپ کا خاتمه کر دیں گے؛ پھر آپ غطفان کے لوگوں کے پاس گئے اور ان سے بھی اس طرح بات کی۔

-۳۰- یوسف بن عبد اللہ بن محمد بن عبد البر، الدرر في اختصار المغازي والسير (تالہہ: دار المعارف، ۱۴۰۳ھ، ۱۴۹)۔

-۳۱-

-۳۱- نفس مرجع، ۳۷۸۔

-۳۲- نفس مرجع، ۱۷۶۔

ہفتے کی رات قریش مکہ کے سردار ابوسفیان نے عکرمہ بن ابی جہل کو قریش اور غطفان کے چند لوگوں کے ساتھ یہود بني قریظہ کے پاس یہ پیغام دے کر بھیجا کہ جانور اور سواریاں ہلاک ہو گئیں، لہذا کل صبح مسلمانوں پر چڑھائی کرنی ہے۔ یہود بني قریظہ نے جواب میں کہا کہ آپ کو معلوم ہے کہ کل ہفتہ کا دن ہے (ہفتے کے احترام میں ہم لڑائی کے لیے نہیں جاسکتے) نیز یہ کہ ہم آپ لوگوں کے ساتھ اس وقت تک قتال کے لیے نہیں جائیں گے، جب تک آپ اپنے چند لوگوں کو ہمارے پاس رہنے رکھو گئیں۔ قریش نے جواب دیا کہ اللہ کی قسم ہم ہرگز اپنے لوگوں کو رہنے نہیں رکھو گئیں گے اگر جانا ہے تو ٹھیک ورنہ ہمارا اور آپ کا معاہدہ ختم۔ اس پر بنو قریظہ نے کہا کہ اللہ کی قسم نعیم بن مسعود نے تجھ کہا تھا، اس طرح حضرت نعیم بن مسعود کی اس تدبیر اور منصوبے کے نتیجے میں یہود اور مشرکین کا اتحاد ختم ہو گیا۔^(۳۲)

جب رسول اللہ ﷺ کو ان کے اختلاف کا علم ہوا تو حضرت حذیفہ رضی اللہ عنہ کو تحقیق احوال کے مشن پر روانہ فرمایا، اور ساتھ ہی یہ تاکید کی کہ وہاں کوئی کارروائی نہ کرنا، بلکہ صرف احوال کا جائزہ لے کر آنا۔ حضرت حذیفہ رضی اللہ عنہ رسول اللہ ﷺ کے ارشاد کے مطابق روانہ ہوئے، جب حضرت حذیفہ رضی اللہ عنہ وہاں پہنچے تو ابوسفیان کو شک ہوا کہ شاید رات کی اس تاریکی میں باہر کا کوئی شخص آیا ہے اس لیے اس نے کہا کہ ہر شخص اپنے برابر والے شخص کی تحقیق کرے۔ حضرت حذیفہ رضی اللہ عنہ نے انتہائی ذہانت اور بیدار مغزی سے کام لیتے ہوئے فوراً اپنے برابر والے شخص کا ہاتھ پکڑ کر اس سے پوچھا کہ آپ کون ہیں؟ اس کے بعد ابوسفیان نے اعلان کیا کہ ہمارے اونٹ اور گھوڑے ہلاک ہو گئے، بنو قریظہ نے بھی وعدہ خلافی کی اور آندھی نے ہمارا براحال کر دیا لہذا اپنی چلو۔ حضرت حذیفہ رضی اللہ عنہ فرماتے ہیں کہ اگر رسول اللہ ﷺ کی یہ تاکید نہ ہوتی کہ تحقیق احوال کے علاوہ کچھ نہ کرنا تو میں اس رات ابوسفیان کا کام تمام کر دیتا۔^(۳۳)

اسی طرح رسول اللہ ﷺ کی سیرت سے معلوم ہوتا ہے کہ آپ ﷺ جنگ میں پیش آمدہ احوال کی کامل تحقیقی کا نظام اپنانے کے ساتھ ساتھ اپنے زمانے کے مروج تمام آلات و اسباب کو ملک و قوم کے دفاع کے لیے بروئے کار لائے ہیں۔ احادیثِ طیبہ میں اس بات کا ثبوت ملتا ہے کہ رسول اللہ ﷺ نے مختلف موقع پر دفاعی آلات اور دستیاب یا بھتھیاروں کو بذاتِ خود بھی استعمال فرمایا ہے، مثلاً ازر ہیں جن کو آج کی اصطلاح میں ہم بلٹ پروف جیکٹس سے تعبیر کر سکتے ہیں، اسی طرح لوہے کی بنی ہوئی جنگی ٹوپی۔ حضرت زیر بن العوام رضی اللہ عنہ فرماتے ہیں:

۳۳۔ نفس مرچ، ۱۷۶۔

۳۲۔ نفس مرچ، ۱۷۷۔

"کان علی النبی صلی اللہ علیہ وسلم در عان یوم أحد."^(۳۵) (غزوہ احد کے موقع پر رسول اللہ ﷺ دوزر ہیں زیبِ تن کیے ہوئے تھے)

اس دور میں اپنی جان کو دشمن کے تیروں اور تلواروں سے بچانے کے لیے لوہے کے کپڑے (زربیں) استعمال ہوتے تھے، تو آپ ﷺ نے بھی اپنے تحفظ کے لیے احد کے موقع پر انھیں استعمال فرمایا۔ اسی طرح سر کی حفاظت کے لیے جگلی ٹوپی استعمال کی جاتی تھی، جسے آپ ﷺ نے بھی استعمال فرمایا ہے، چنانچہ جب حضرت سہل بن سعد رضی اللہ عنہ سے احد کے دام رسول اللہ ﷺ کے زخمی ہونے کے بارے میں پوچھا گیا تو آپ نے فرمایا:

جرح وجه رسول اللہ صلی اللہ علیہ وسلم، وکسرت رباعیته، وہشمتم البیضة علی رأسه، فكانت فاطمة بنت رسول اللہ صلی اللہ علیہ وسلم تغسل الدم، وكان علي بن أبي طالب يسكب عليها بالملجن، فلما رأت فاطمة أن الماء لا يزيد الدم إلا كثرة، أخذت قطعة حصير فأحرقته حتى صار رمادا، ثم أقصنته بالجرح، فاستمسك الدم.^(۳۶)

رسول اللہ ﷺ کا چہرہ مبارک زخمی ہو گیا تھا، اور آپ کے دندان مبارک شہید ہو گئے تھے، اور آپ ﷺ کے سر مبارک پر جگلی ٹوپی تھی جو ٹوٹ گئی تھی۔ حضرت فاطمہ ؓ خون دوار ہی تھی اور حضرت علیؑ مسکیرے سے پانی دال رہے تھے، جب حضرت فاطمہ ؓ دیکھا کہ پانی سے خون مزید بڑھ رہا ہے تو آپ ؓ نے روئی کا ایک گلہ جلا کر اس کو راکھ کر دیا پھر اس کو زخم پر لگا دیا جس سے خون رک گیا۔

مذکورہ بالتفصیل سے دفاع (سکیورٹی) کے حوالے سے چند اہم امور معلوم ہوتے ہیں:

- ۱- جگنگ اور دفاع میں خفیہ مداری اور اتنی جنس کے اقدامات رسول اللہ ﷺ کا طریقہ تھا، اور یہ دفاع اور ملکی سلامتی میں اہم کردار ادا کرتے ہیں۔
- ۲- دشمن کے منصوبوں کو ناکام بنانے کے لیے ان میں پھوٹ ڈالنا اور انھیں انتشار و افتراء میں مبتلا کرنا بہترین جگنگی حکمتِ عملی ہے۔

۳۵ - ابو عیسیٰ محمد بن عیسیٰ الترمذی، سنن الترمذی، أبواب الجهاد، باب ما جاء في الدرع (بیروت: دار الغرب الإسلامی، ۱۹۹۸ء)، ۳: ۲۵۳، رقم: ۱۶۹۲۔

۳۶ - مسلم، صحيح مسلم، كتاب الجهاد و السير، باب غزوة أحد (بیروت: دار إحياء التراث العربي)، ۳: ۱۷۹۰، رقم: ۱۳۱۶۔

- ۳- امیر لشکر اور سپہ سالار کے حکم کی پوری طرح تمیل کرنا، بہاں تک کہ حضرت خدیجہ رضی اللہ عنہا نے دشمن کے سپہ سالار کو بھی آپ صلی اللہ علیہ وسلم کی ممانعت کی وجہ سے قتل نہیں کیا۔
- ۴- انتیلی جنہیں پر مامور افراد انتہائی ذہین اور فطیم ہونے چاہئیں، تاکہ وہ ہر طرح کے حالات میں بیدار مغزی سے کام لیتے ہوئے اپنے اعصاب پر قابو پا کر فوری فیصلہ کر سکیں۔
- ۵- دشمن کے حملوں سے بچنے کے لیے خانقہ لباس مثلاً بلٹ پروف جیکٹس اور جنگی ٹوپی جیسے ہیلمٹ وغیرہ کا استعمال کرنا چاہیے، جیسا کہ سیرت طیبہ سے اس کا ثبوت اور تائید ملتی ہے۔

دافعی بحث مختص کرنا

موجودہ دور میں ہر حکومت اپنے بحث کا ایک وافر حصہ ملکی سلامتی کے لیے مختص کرتی ہے، جس سے نت نئے آلاتِ حرب کی تیاری و خریداری، افواج کی تنخواہوں اور دیگر ضروریات کو پورا کرنے کا انتظام کیا جاتا ہے، مگر یہ عہد حاضر کی ایجاد نہیں ہے بلکہ رسول اللہ صلی اللہ علیہ وسلم نے مدینہ کی اوپر ریاست میں بذاتِ خود دفاعی اخراجات کے لیے بحث کا ایک حصہ مختص فرمایا تھا، چنانچہ حضرت عمر رضی اللہ عنہ فرماتے ہیں:

كانت أموال بنى النضير مما أفاء الله على رسوله صلى الله عليه وسلم، مما لم يوجد في المسلمين عليه بخيل، ولا ركاب، فـكانت لرسول الله صلى الله عليه وسلم خاصة، وكان ينفق على أهله نفقة ستة، ثم يجعل ما باقي في السلاح والكراع عدة في سبيل الله.^(۲)

بنی نضیر کے مال (و دولت) کو اللہ تعالیٰ نے بغیر لا ای کے رسول اللہ صلی اللہ علیہ وسلم کو دیا تھا۔ مسلمانوں نے اس کے لیے گھوڑے اور اونٹ نہیں دوڑائے۔ (یعنی بغیر جنگ کے حاصل ہوا) اس مال کا خرچ کرنا خاص طور سے رسول اللہ صلی اللہ علیہ وسلم کے ہاتھ میں تھا۔ چنانچہ آپ صلی اللہ علیہ وسلم اس (مال فی) سے ازواج مطہرات کا سالانہ خرچ دیتے تھے اور جو باقی پچتا تھا سے سامان جنگ اور گھوڑوں کے لیے خرچ کرتے تھے تاکہ اللہ رب العزت کے راستے میں جہاد کے موقع پر کام آئیں۔

اس روایت سے ثابت ہوتا ہے کہ مملکتِ اسلامیہ میں ملکی دفاع کے لیے اسلحہ اور سامانِ جنگ کی تیاری اور خریداری کے لیے باقاعدہ مستقل بحث کا ہونا ضروری ہے، جس سے ہر قسم کے آلاتِ حرب و ضرب، ٹینک، طیارے، میزائل، ایتم بم اور ڈرون وغیرہ کی خریداری یقینی بنایا کر اسلام، مسلمانوں اور مملکتِ اسلامیہ کے حدود کا تحفظ یقینی بنایا جاسکے۔

۳۷- البخاری، صحيح البخاری، کتاب الجهاد والسير، باب المجن و من پرس برس صاحبه، ۳: ۳۸، رقم:

دفاع کی اہمیت فقہاً کرامٰ کی نظر میں

فقہاء کرام نے دیگر اسلامی احکام و قوانین کی طرح ملکی دفاع اور اس کے اصول و قوانین پر بھی تفصیلی بحث کی ہے۔ ملک و ملت کا دفاع فقہاً کرامٰ کے نزدیک اتنی اہمیت کا حامل ہے کہ کئی حضرات نے اس موضوع پر باقاعدہ مستقل کتابیں تصنیف فرمائی ہیں، جن میں ایک مشہور نام فقیہہ ملت امام محمد بن الحسن الشیعیانی علیہ السلام کا ہے، جنہوں نے دفاعی نظام، اقدامات، اہمیت اور طریقہ کارپررو خیم کتابیں السیر الصغیر اور السیر الكبير کے نام سے لکھی ہیں جو فقہ حنفی کی بنیادی اور اساسی کتابوں میں شامل ہیں۔ اسی طرح مشہور شافعی فقیہ عز الدین بن عبد العزیز بن عبد السلام السلی (المتوفی: ۲۶۰ھ) نے أحکام الجہاد و فضائلہ کے عنوان سے دفاع پر مستقل کتاب ہے۔ مشہور مورخ و مفسر علامہ ابن کثیر (المتوفی: ۷۷۴ھ) نے الاجتهاد فی طلب الجہاد کے نام سے سرحدات کی حفاظت کی اہمیت پر ایک رسالہ تحریر فرمایا ہے۔ اس کے علاوہ تقریباً تمام مکاتب فکر کی معروف کتب فقہ میں دفاعی قوانین، اصول و ضوابط اور متعلقہ احکامات پر مستقل ابواب موجود ہیں۔ عصر حاضر کے فقهاء نے بھی اس موضوع پر تحقیق کام کیا ہے، جن میں یوسف القرضاوی کی فقہ الجہاد، علی بن ناکف الشجود کی المفصل فی فقہ الجہاد، شیخ محمد ابو زہرہ کی نظریۃ الحرب فی الإسلام اور وہبہ الزحلی کی آثار الحرب فی الإسلام نمایاں ہیں، جس سے فقہاً کرامٰ کی نظر میں دفاع کی اہمیت کا اندازہ ہو جاتا ہے۔ اردو زبان میں بھی حالیے عرصے میں اس حوالے سے مختلف قابل قدر کام سامنے آئے ہیں۔

مروجہ دفاعی اقدامات کا فقہی جائزہ

موجودہ دور کو ایٹھی دور کہا جاتا ہے، جس میں سائنس کی ترقی کی بدولت انسانوں نے ناقابل یقین تنجیمیں اور ایجادات کی ہیں۔ اس حوالے سے دنیا کے مختلف ممالک نے ملکی و قومی دفاع کے لیے نئے طریقے اختیار کیے ہیں، جن میں جدید ائمیٰ جنس سسٹم، جاسوس طیارے، ڈرون طیارے، بھری اور ہوائی جنگی جہاز وغیرہ شامل ہیں۔ ان حالات میں فقہ اسلامی کی روشنی میں امتِ مسلمہ کا فریضہ ہے کہ وہ اپنے دفاع کو مضبوط سے مضبوط تر بنائے، تمام ممکنہ وسائل کو برائے کار لاتے ہوئے حصول طاقت کی کوشش کرے، اس کے لیے جدید عسکری طاقت کے ساتھ ساتھ اقتصادی اور مادی و فکری قوت کو حاصل کرے، اس لیے کہ دفاع کے لیے ایک اہم اور ناگزیر ضرورت مضبوط معاشی نظام کی ہے، کیوں کہ جو ملک معاشی اور اقتصادی طور پر کم زور ہو وہ کبھی بھی اپنا دفاع نہیں کر سکتا۔

موجودہ حالات کے پیش نظر جہاں اسلام اور مسلمان دشمن قوتیں جدید اسلحے تیار کرنے، معاشری اور اقتصادی قوت حاصل کرنے اور اپنی افواج کو ہر قسم کے جنگی آلات و اساباب سے لیس کرنے کے درپے ہیں، فتحی نقطہ نظر سے ملکی و قومی دفاع کو بطریق احسن انجام دینے کے لیے مسلمان حکم رانوں کی مندرجہ ذیل اہم اور بنیادی ذمہ داریاں بنتی ہیں:

۱- ایئمی شیکنا لو جی اور جدید آلاتِ حرب کا حصول

موجودہ دور میں ملکی و قومی دفاع میں بنیادی کردار ایئمی شیکنا لو جی اور جدید جنگی ہتھیاروں کا ہے، جن کے بغیر کوئی بھی ملک اپنا دفاع کرنے کے قابل نہیں ہو سکتا، تاہم اس اسلحے نے موجودہ دور میں بڑے پیمانے پر تباہی پھیلانی ہے جیسا کہ دوسرا جنگ عظیم میں امریکا کی طرف سے جاپان کے دو بڑے شہروں کی ہولی ناک تباہی معروف ہے، اس لیے جدید ایئمی اور بڑے پیمانے پر تباہی پھیلانے والے اسلحے کے جواز کے بارے میں معاصر اہل اختلاف رکھتے ہیں۔ اکثریت کی رائے تو یہی ہے کہ اس شیکنا لو جی کا حصول جائز ہے۔ محمد بن ناصر الجیوانی نے القتال فی الإسلام: احقامه و لشر لعائہ میں، احمد نے القتال فی الإسلام میں، خیر الدین مبارک نے اسلحہ الدمار القتمال و حکمہا فی الفقه الإسلامی میں۔ یہی موقف اپنایا ہے۔ معروف فقیہ ڈاکٹر یوسف القزوینی کا موقف بھی یہی ہے۔ لہذا فتحی نقطہ نظر سے امت مسلمہ کی ذمے داری بنتی ہے کہ وہ ایئمی شیکنا لو جی اور جدید آلاتِ حرب حاصل کرے، چنانچہ شیخ علی بن ناکف رض فرماتے ہیں:

وقد ورد لفظ القوة في الآية الكريمة مطلقاً بغير تحديد ولا تقيد، فهو يتسع ليشمل كل عناصر القوة مادياً و معنوياً، وما يتقوى به على حرب العدو، وكل ما هو آلة للغزو والجهاد فهو من جملة القوة. وقد تركت الآية الكريمة تحديد القوة المطلوبة؛ لأنها تتطور تبعاً للزمان والمكان، وحتى

يلتزم المسلمون بإعداد ما يناسب ظروفهم من قوة يستطيعون بها إرهاب العدو. ^(۲۸)

قرآن کریم میں لفظ "قوت" بغیر کسی قید کے آیا ہے، جو ہر قسم کی مادی اور معنوی (فکری) قوت اور طاقت کو شامل ہے، اور ہر وہ چیز جو دشمن کے خلاف قوت کا باعث ہو اور جو چیز جہاد اور مقابله کا آہ ہو تو وہ سب قوت کے دشمن میں آتے ہیں۔ قرآن کریم نے مطلوبہ قوت کی حد بندی نہیں فرمائی، کیوں کہ مختلف زمانوں اور مکانات کے اعتبار سے قوت بدلتی

رہتی ہے، قرآن کریم نے قوت کی حد بیان نہیں کی تاکہ مسلمان حسب احوال اتنی قوت اور طاقت حاصل کرنے کو لازم سمجھیں جو دشمن کے مقابلے اور اور ان کے دلوں میں رعب جمانے کے لیے کافی ہو۔

اسی طرح معاصر فقهاء کرام میں مشہور فقیہ علامہ یوسف قرضاوی فرماتے ہیں: "هذا الأمر يشمل إعداد كُلّ وسائل القوة العسكرية الالزمة لتحقيق الانتصار على العدو."^(۲۹) (قرآن کریم) کا حکم ان تمام فوجی طاقتون کے حصول کو شامل ہے جو دشمن پر غلبہ پانے کے لیے ناگزیر ہوں۔

موصوف ایک اور مقام پر لکھتے ہیں: "أقول هنا: إن النصَّ على الخيل - باعتبارها وسيلة من وسائل القوة في العصور الماضية ولهذا أعتبر أن خيل عصرنا هي: الدبابات والمصفحات والمجنزرات وغيرها من الآليات المقاتلة في البر. بل يشمل هذا المعدات البحرية من السفن والبواخر الحربية والغواصات وغيرها وهناك الأسلحة النووية."^(۳۰) (قرآن کریم) نے لفظ "خیل" (گھوڑے) کی تصریح اس لیے فرمائی ہے کہ اس زمانے میں یہ طاقت اور قوت کا ذریعہ تھا، لیکن ہر زمانے میں اس کی مختلف صور تیں ہوتی ہیں، چنانچہ ہمارے زمانے میں اس کا مصدق اٹیک، مکتربند گاڑیاں اور دیگر بری آلاتِ حرب کے ساتھ ساتھ سمندری بیڑے، آبدوزیں، جنگی جہاز اور ایٹھی اسلحہ وغیرہ ہیں۔

جدید اسلحہ اور ایٹھی ٹینکنالوجی کے ساتھ ساتھ دفاع کو منظم بنانے کے لیے باصلاحیت افواج بھی ضروری ہیں کیوں کہ یہی وہ لوگ ہوتے ہیں جو جدید اسلحہ کو بروئے کار لاتے ہوئے ملک و قوم کا دفاع یقینی بناتے ہیں، ایسی فوج کی تشکیل اور تربیت اسلامی مملکت کی اوپر ذمہ داریوں میں سے ہے۔ تاہم اس اسلحہ کے استعمال کے لیے ضروری کہ آدابِ حرب کو کسی صورت ترک نہ کیا جائے ورنہ یہی چیز ظلم وعدوان کے زمرے میں داخل ہو جائے گی۔

۲- مضبوط اقتصادی طاقت کا حصول

یہ ایک ناقابل انکار حقیقت ہے کہ مضبوط معیشت کے بغیر کوئی بھی ملک یا قوم اپنا دفاع اور تحفظ نہیں کر سکتے، اور نہ عالمی سطح ہی پر اس کو اہمیت دی جاتی ہے، بلکہ کم زور معیشت کے نتیجے میں وہ ہمیشہ غیر وطن کے زیر بار

-۳۹- یوسف القرضاوی، فقه الجهاد (قاہرہ: مکتبۃ وہبۃ)، ۱: ۵۲۱۔

-۴۰- القرضاوی، نفس مرجح، ۱: ۵۲۸ - ۵۳۱۔

رہتے ہیں، اس لیے ایک مضبوط دفاعی قوت بننے کے لیے مضبوط معیشت کا ہونا از حد ضروری ہے، چنانچہ معاصر نقیہ رجب ابو ملیح فرماتے ہیں: "وَمِنِ الْإِعْدَادِ الْمُطْلُوبُ لِلْجَهَادِ: الْإِعْدَادُ الْإِقْتَصَادِيٌّ۔" (۱) (جہاد کے لیے مطلوبہ تیاریوں میں سے ایک اقتصادی تیاری بھی ہے۔)

۳۔ فکری تیاری

مضبوط دفاع کے حوالے سے ایک اہم اور بنیادی چیز فکری اور اخلاقی تیاری ہے، کہ امت مسلمہ کے افراد ذہنی طور پر اپنے ملک و ملت کے دفاع کے لیے ہر قسم کی تربیتی دینے کے لیے تیار ہوں، اس کو اپنے لیے دین و دنیا کی ترقی اور کام یابی کا ذریعہ سمجھیں اور اخلاقی طور پر رذائل اور برائیوں سے اجتناب کریں، تاکہ ان کے اندر خواہش پرستی اور دنیا پرستی کا غلبہ نہ ہو رہا وہ دنیا کی خاطر قوم و ملت کی عزت و آبرو کو داؤ پر لگانے کے لیے تیار ہوں گے اور خود ملک و قوم کے خدار بن کر ان کے خلاف سازشوں میں مصروف ہوں گے۔ اس لیے مملکت کی یہ ذمہ داری بھی بنتی ہے کہ وہ افراد کی تربیت و اصلاح کی فکر کرے، چنانچہ رسول اللہ ﷺ کا ارشاد مبارک ہے: "الْمُؤْمِنُ الْقَوِيُّ خَيْرٌ وَأَحَبُّ إِلَى اللَّهِ مِنَ الْمُؤْمِنِ الْمُضْعِفِ۔" (۲) توی مومن اللہ تعالیٰ کے نزدیک ضعیف مومن سے افضل اور بہتر ہے۔ یہاں قوی سے مراد عمل اور ایمان کے اعتبار سے قوت ہے، چنانچہ ملکی دفاع کے لیے ضروری ہے کہ ملک و ملت کے افراد اچھے اخلاق اور صفات سے مزین ہوں، کیوں کہ اگر افراد با عمل اور با کردار ہوں گے تو ان کے ساتھ اللہ تعالیٰ کی مدد و نصرت ہو گی اور یہی مسلمانوں کی کام یابی و کام رانی کا اصل سبب ہے۔

جدید ایٹھی شیکنا لو جی کے ثابت اثرات

ملکی و قومی دفاع کے لیے جدید ایٹھی شیکنا لو جی کا حصول از حد ضروری ہے، کیوں کہ موجودہ دور میں اس کے بغیر عالمی سلطھ پرنہ کسی ملک کی کوئی خاص اہمیت اور وقعت ہوتی ہے اور نہ اس کو مضبوط مقابل کے طور پر تسلیم کیا جاتا ہے جس کے نتیجے میں عالمی قوتیں اور ایٹھی طاقت کے حامل ممالک اس پر اپنی رائے اور نظام مسلط کرنے میں

-۳۱۔ رجب ابو ملیح، "قراءة في كتاب فقه الجهاد للقرضاوي"،

www.qaradawi.net/new/Articles-4694, visited, 25/1/2016.

-۳۲۔ محمد بن حبان، صحيح ابن حبان التميمي، باب ما يكره من الكلام وما لا يكره، (بیروت: مؤسسة الرسالة، ۱۹۹۳ء)، رقم: ۵۷۲۱۔

کوئی بچکاہت محسوس نہیں کرتیں، اس لیے ملک و قوم کے دفاع اور اپنی حیثیت و تشخص برقرار رکھنے کے لیے عصر حاضر میں ایٹھی ٹیکنا لو جی بنیادی اہمیت رکھتی ہے، لہذا عصر حاضر میں سائنس اور ٹیکنا لو جی کا حصول عباراتِ فقہا کی روشنی میں لازمی ہے، چنانچہ مشہور فقیہ شمس الائمه سرخسی حجۃ اللہ شرح السیر الكبير میں تحریر فرماتے ہیں:

"والحاصل أن ما يعينه على الجهاد فهو مندوب إلى تعلمه."^(۲۳) (خلاصہ یہ کہ جو چیز جہاد کے لیے معاون ہوا س کا سیکھنا افضل اور بہتر ہے۔)

اس میں کوئی شک نہیں کہ عصر حاضر میں ملکی و قومی دفاع میں سب سے اہم اور بنیادی کردار سائنس اور جدید ٹیکنا لو جی کا ہے۔ اسی اہمیت کے پیش نظر اگر اس کے حصول میں غیر مسلموں سے استفادے کی نوبت آجائے تو فقہا کرامؒ کی عبارات کی روشنی میں اس میں کوئی قباحت نہیں، چنانچہ امام محمد بن الحسن الشیبانی حجۃ اللہ رقم طراز ہیں: "وسائله عن المسلمين يستعينون بأهل الشرك على أهل الحرب؟ قال: لا بأس بذلك، إذا كان حكم الإسلام هو القاهر غالب."^(۲۴) (میں نے امام ابو حنیفہ حجۃ اللہ سے پوچھا کہ کیا مسلمان اہل حرب کے خلاف مشرکین سے مدد لے سکتے ہیں؟ آپ نے فرمایا: اس میں کوئی حرج نہیں جب اسلام کا حکم غالب ہو۔)

اس سے معلوم ہوا کہ اگر مسلمانوں کو ایٹھی ٹیکنا لو جی اور جدید سائنسی علوم سیکھنے کے لیے غیر مسلموں سے استفادہ کرنا پڑے تو اس میں بھی کوئی حرج نہیں، مگر ملک و ملت کے دفاع میں کوئی کمی نہیں آنی چاہیے۔

جدید ایٹھی ٹیکنا لو جی کے منفی پہلو

ایٹھی ٹیکنا لو جی اور جدید اسلحہ کے کچھ منفی پہلو بھی ہیں۔ ایٹھی ٹیکنا لو جی اور جدید ہتھیاروں کی وجہ سے جنگ کا دائرہ کار صرف مقامیں اور جنگجووں تک محدود نہیں رہتا، بلکہ ہزاروں، لاکھوں بے گناہ اور جنگ میں حصہ نہ لینے والے لوگ بھی اس کے تباہ کن اثرات کے شکار ہوتے ہیں، جس کا مشاہدہ دنیا نے جاپان، افغانستان، شام اور عراق میں کیا ہے، کہ ان جدید ہتھیاروں کے استعمال سے بے شمار بچے، عورتیں، بوڑھے، معدور اور بے گناہ افراد

-۲۳۔ ابو بکر محمد بن ابی سہیل السرخسی، شرح السیر الكبير (الشركة الشرقية للإعلانات، ۱۹۷۶ء)، ۱: ۱۱۳۔

-۲۴۔ محمد بن الحسن الشیبانی، السیر الصغیر، (اسلام آباد: مجمع البحوث الإسلامية، الجامعية الإسلامية العالمية،

بھی لقمہ اجل بن کے رہ گئے، نسلیں اور قوموں کی قومیں تباہ ہو گئیں، حالاں کہ اسلامی تعلیمات ہمیں اس بات سے منع کرتی ہیں کہ عین جنگ کے دوران بچوں، عورتوں اور بڑھوں کو قتل کیا جائے، چنانچہ علامہ کاسانیؒ تحریر فرماتے ہیں: "أَمَا حَالُ الْقَتْلَ فَلَا يَحِلُّ فِيهَا قَتْلٌ اِمْرَأَةً وَلَا صَبِيًّا وَلَا شِيْخًّا فَإِنْ وَلَا مَقْعُدٌ وَلَا يَابِسٌ الشَّقْ وَلَا أَعْمَى وَلَا مَقْطُوْعٌ الْيَدِ وَالرَّجُلُ مِنْ خَلَافٍ وَلَا مَقْطُوْعٌ الْيَدِ الْيَمْنِيِّ وَلَا مَعْتُوْهُ وَلَا رَاهِبٌ فِي صَوْمَعَةٍ وَلَا سَائِعٌ فِي الْجَبَالِ لَا يَخَالِطُ النَّاسَ وَقَوْمٌ فِي دَارٍ أَوْ كَنِيْسَةٍ تَرْهِبُهُوا وَطَبِيقُ عَلَيْهِمُ الْبَابِ۔" ^(۲۵) (جنگ کے دوران عورت، بچے، بوڑھے، اپنی، مغلون اور اندر ہے کا قتل جائز نہیں، اور نہ اس شخص کا قتل جائز ہے جس کا ایک ہاتھ اور پاؤں کٹا ہوا ہو، یا جس کا دہنہ ہاتھ کٹا ہوا ہو، اور نہ باوے، اپنی عبادت گاہ میں عبادت کرنے والے، لوگوں سے الگ تھلک پہاڑوں میں رہنے والے، گھر یا عبادت خانے کا دروازہ بند کر کے اندر الگ رہنے والوں کو قتل کرنا جائز ہے۔)

اسی طرح ان ہتھیاروں کا ایک منفی پہلو یہ بھی ہے کہ ان کے استعمال سے طرح طرح کی بیماریاں اور وباویں پھیل جاتی ہیں، چنانچہ جہاں یہ کیمیائی ہتھیار استعمال ہو چکے ہیں وہاں جلدی بیماریاں بکثرت پھیلتی ہیں، اور نئی پیدا ہونے والی نسل عموماً اپنی اور معدود ہوتی ہے۔ ہیر و شیما اس کی زندہ مثال ہے، جہاں آج نہ صرف انسان مغلون اور اپنی پیدا ہوتے ہیں بلکہ نباتات کا بھی نام و نشان باقی نہیں۔

ایسی ٹینکنالوجی اور جدید ہتھیار کا ایک منفی پہلو یہ ہے کہ یہ فضائی اور ماحولیاتی آلودگی کا باعث بنتے ہیں، جو انسانی صحت کے لیے انتہائی مضر ہے، جب کہ شریعت نے ماحول اور فضا کو آلودہ کرنے کو بہت ناپسند کیا ہے اور ماحول کو آلودگی سے بچانے کے تدابیر کی خوب حوصلہ افزائی فرمائی ہے، چنانچہ درخت لگانے کے بہت سے فوائد میں سے ایک فائدہ یہ ہے کہ یہ ماحولیاتی آلودگی کو کم کرنے کا باعث ہے۔ شریعت نے اس کی بڑی فضیلت بیان فرمائی ہے، رسول اللہ ﷺ کا ارشاد مبارک ہے کہ جو شخص درخت لگانے کے بعد قبر میں بھی اس کو ممتاز ہے گا۔ ^(۲۶)

ٹینکنالوجی کے فضائی آلودگی میں اضافے کا سبب بننے اور اس حوالے سے اسلامی تعلیمات پر تبصرہ کرتے ہوئے مفتی تقی عثمانی فرماتے ہیں:

-۲۵ علاء الدین الکاسانی، *بداع الصنائع*، (بیروت: دار الكتاب العربي، ۱۹۸۲ء)، ۷: ۱۰۱۔

-۲۶ ابو بکر احمد بن عمرو بن عبد اللہ رض البزار، *مسند البزار* (مدینہ منورہ: مکتبۃ العلوم والحكم، ۲۰۰۹ء)، ۱۳: ۳۸۳۔

فالإسلام يوكد على كل من الطهارة والنظافة ولا يقتصر على أحد هما و ذلك لأن النظافة سبب لإزالة التلوث الحسي كما أن الطهارة سبب لإزالة التلوث المعنوي ... ولا شك أن أجهزة التكنولوجى أدت دوراً كبيراً فى تلبية حاجات العمران المتزايد ولكن التغلغل فى استخدام الأدواء التكنولوجية في جميع مناحي الحياة دون أي تقييد بسبب الدوافع السائبة التي ذكرناها هو الذى أخل بالتوازن، فإنه لم تكن هناك قيم لحصر هذه الدوافع في حدود معقولة ولا كان هناك أساس لتمييز ما هو معقول من غيره.^(۲۴)

اسلام طہارت اور نظافت دونوں کی تاکید کرتا ہے، اور کسی ایک پر اتفاق نہیں کرتا، کیون کہ جس طرح نظافت حسی آلوگی کو دور کرنے کا ذریعہ ہے اسی طرح طہارت معنوی آلوگی دور کرنے کا ذریعہ ہے۔۔۔۔۔ اس میں کوئی تنک نہیں کہ ٹینکنالوجی کے آلات نے بڑھتی ہوئی آبادی کی ضروریات کو پورا کرنے میں ایک بہت بڑا کردار ادا کیا ہے، لیکن جب برسے حرکات کے تحت زندگی کے ہر شعبے میں ٹینکنالوجی کے آلات کو اس قدر وسعت کے ساتھ کسی پابندی کے بغیر استعمال کیا گیا تو یہی چیز ہے جس نے اس توازن میں خلل ڈالا، کیون کہ کوئی ایسی اقدار تو تھی نہیں جن کے ذریعے ان حرکات کو معقول حدود کے اندر لا یا جاسکے اور نہ کوئی ایسا معیار موجود تھا جس کے ذریعے معقول اور غیر معقول میں تمیز کی جاسکے۔

نتائج بحث

- قرآن و سنت کی تعلیمات سے معلوم ہوتا ہے کہ ایک اسلامی ریاست کے لیے مضبوط دفاعی سسٹم کا ہونا از حد ضروری ہے۔
- دفاعی تدبیر اختیار کرنا توکل کے منافی نہیں، ورنہ رسول اللہ ﷺ اس کا اہتمام ہر گز نہ فرماتے۔
- اہم شخصیات اور دینی و تعلیمی اداروں کی سکیورٹی کا انتظام کرنا حکومت کی ذمہ داری ہے۔
- اسلامی تعلیمات سے یہ بات معلوم ہوتی ہے کہ ملکی دفاع میں ائمیلی جنس کی اہمیت ریڑھ کی ہڈی کی مانند ہے۔
- ملکی دفاع کے لیے مروج تمام جدید آلات کو بروئے کار لانا ضروری ہے۔
- ملکی دفاع مستحکم بنانے کے لیے اگر غیر مسلموں سے مدد لینے کی ضرورت پڑے تو اس میں بھی کوئی حرج نہیں، مگر ملک و ملت کا دفاع ہر حال میں ضروری اور لازمی ہے۔

-۲۷ محمد تقی الشفانی، ”التلوث البئئی و اسبابه“، الملاع، کراچی، ۱: ۳۶ (۱۴۳۲ھ)۔

- ۷ جدید ایٹھی ٹیکنالوجی اور سائنسی علوم میں مہارت حاصل کرنا امتِ مسلمہ کی ضرورت اور ذمہ داری ہے۔
- ۸ عالمی سطھ پر جگلی ٹیکنالوجی کو محدود کرنے کے لیے کاؤشوں کی ضرورت ہے تاکہ دنیا اس کے خطرناک نتائج اور تباہ کن اثرات سے کسی حد تک محفوظ ہو سکے۔

